



સોરઝ આસપાસ

સનસનાટી નહીં, સત્ય. અફવા નહીં આધાર !

BHAVNAGAR
www.aaspassdaily.com



લીલા વર્લ્ડ વાઈડ
શુપનું અખબાર સમુહ

● મેનેજીંગ તંત્રી : કોમલકાંત શર્મા બીજનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫

● સંવત ૨૦૮૨ અષાઢ સુદ -૯

ગુરુવાર તા.૨૩-૦૭-૨૦૨૬

અંક : ૨૨૧ વર્ષ : ૨૩

news@aaspassindia.com

કિંમત રૂ. ૨-૫૦ પાના - ૮

યુવાનોના ભવિષ્ય સાથે રમત કરનારાઓને બક્ષવામાં નહીં આવે : મોદી

દેશના યુવાનોનું ભવિષ્ય અને કલ્યાણ સરકારની પ્રાથમિકતા : પેપર લીકના તમામ આરોપીઓને કડક સજા આપવા ફાસ્ટ ટ્રેક કોર્ટની રચના કરવા પ્રધાનમંત્રીનો આદેશ

નવી દિલ્હી
નીટ પેપર લીક થયું તે પછી જંતર મંતર પર છેલ્લા કેટલાય દિવસોથી પ્રદર્શન ચાલી રહ્યું છે. આ દરમિયાન હિંસા થઈ હોવાની પણ તસવીરો પ્રકાશમાં આવી હતી. તેવામાં હવે પીએમ મોદીએ એક મોટી જાહેરાત કરી છે.

પેપર લીક મામલે જાહેરાત કરતા પીએમ મોદીએ આરોપીઓને કડકમાં કડક સજા આપવા માટે ફાસ્ટ ટ્રેક કોર્ટ બનાવવાની જાહેરાત કરી દીધી છે. પીએમ મોદીએ એકસ પર પોસ્ટ કરીને સત્તાવાર રીતે જાહેરાત કરી છે. આ સાથે પેપર લીક મામલે સંબંધિત વિભાગોને પણ કાર્યવાહી કરવા માટે પીએમ મોદીએ નિર્દેશ



આપ્યો છે.

એકસ પર પોસ્ટ કરતા પીએમ મોદીએ લખ્યું કે, યુવાનોના ભવિષ્ય સાથે રમત કરનાર કોઈપણને બક્ષવામાં આવશે નહીં. દેશના યુવાનોનું કલ્યાણ અને તેમનું ભવિષ્ય અમારી સર્વોચ્ચ

પ્રાથમિકતા છે. પેપર લીકના તમામ કેસોમાં ગુનેગારોને વહેલી તકે કડકમાં કડક સજા થાય તે માટે કેસોના ઝડપી નિકાલ માટે ફાસ્ટ ટ્રેક કોર્ટની રચના કરવામાં આવશે. આ અંગે સંબંધિત વિભાગોએ જરૂરી કાર્યવાહી સુનિશ્ચિત કરવાની

સૂચના આપવામાં આવી છે. વિદ્યાર્થીઓના હિતોની સુરક્ષા માટે સરકાર દ્વારા લેવામાં આવી રહેલા નિર્ણયોની શ્રેણીમાં આ એક મહત્વપૂર્ણ પગલું છે.

પીએમ મોદીએ આ નિર્ણયને વિદ્યાર્થીઓના હિતમાં સરકાર દ્વારા લેવામાં આવી રહેલા શ્રેણીબદ્ધ પગલાંના ભાગ રૂપે વર્ણવ્યો છે. આ નિર્ણય વિદ્યાર્થીઓના હિતોનું રક્ષણ કરવા માટે સરકારના ચાલુ પ્રયાસોનો એક ભાગ છે. મૂળ વાત એ છે કે, યુવાનોના ભાવિ સાથે ખિલવાડ કરનારા તત્વોને પીએમ મોદીએ સાફ શબ્દોમાં ચેતવણી આપી છે કે, તેમને કોઈ પણ કાળે છોડવામાં આવશે નહીં. એટલે હવે કાર્યવાહી કરવામાં આવશે તેવું

લાગી રહ્યું છે. પેપર લીકના તમામ કેસોના ઝડપી નિકાલ અને દોષિતોને વહેલામાં વહેલી તકે કઠોરમાં કઠોર સજા સુનિશ્ચિત કરવા માટે સરકારે 'ફાસ્ટ ટ્રેક કોર્ટ'ની રચના કરવાનો મહત્વનો નિર્ણય લીધો છે. આ સંદર્ભે સંબંધિત વિભાગો અને અધિકારીઓને જરૂરી તમામ કાર્યવાહી ત્વરિત ધોરણે હાથ ધરવા માટે આદેશ આપી દેવામાં આવ્યા છે. વડાપ્રધાને ઉમેર્યું હતું કે, વિદ્યાર્થીઓના હિતોને સુરક્ષિત કરવા માટે સરકાર દ્વારા સતત લેવામાં આવી રહેલા નિર્ણયોની શ્રેણીમાં આ એક અત્યંત મહત્વપૂર્ણ અને સખત પગલું છે, જેનાથી ભવિષ્યમાં આવી ગડબડો અટકાવી શકાશે.



જમ્મુ અને કાશ્મીરમાં સતત વરસાદને કારણે અનેક રૂટ બંધ કરવા પડે એવી સ્થિતિ ઊભી થઈ છે. વરસાદના કારણે પૂંછ અને રાજૌરી જિલ્લામાં પૂરની સ્થિતિનું નિમ્નજા થતા અનેક કાચા મકાન ઢળી પડ્યા છે. બડગામ જિલ્લામાં એક વિશાળ શોપિંગ કોમ્પ્લેક્સ પત્તાના મહેલની જેમ ઢળી પડતા સુરક્ષાને લઈને ચિંતાનો માહોલ જોવા મળ્યો છે. જિલ્લા વહીવટી તંત્ર દ્વારા દરેક સ્થિતિનું મોનિટરિંગ કરવામાં આવી રહ્યું છે. જમ્મુ કાશ્મીરમાં સતત અને સખત વરસાદને કારણે ૨૩ લોકોના મૃત્યુ નીપજ્યા છે.

પાકિસ્તાનમાં સરકારી હોસ્પિટલની બેદરકારીથી ૯૪ બાળકો એચઆઈવી વાયરસથી સંક્રમિત

જીવલેણ વાયરસના કારણે છ નિર્દોષ બાળકોના મોત થયા હોવાનો રિપોર્ટ

કરાચી
પાકિસ્તાનના સૌથી મોટા શહેર કરાચીમાંથી સ્વાસ્થ્ય ક્ષેત્રે તબીબી બેદરકારીનો એક અત્યંત ચોક્કાવનારો કિસ્સો સામે આવ્યો છે. શહેરના એક સરકારી હોસ્પિટલમાં આરોગ્ય સુરક્ષાના નિયમોના લીલેરીયા ઉડતા ૯૪ જેટલા નિર્દોષ બાળકો એચઆઈવી વાયરસથી સંક્રમિત થયા છે. અત્યાર સુધીમાં આ

જીવલેણ વાયરસના કારણે ૬ બાળકો પોતાના જીવ ગુમાવી ચૂક્યા હોવાનું પણ મીડિયા રિપોર્ટ્સ દ્વારા જાણવા મળ્યું છે. સિંધ પ્રાંતના સ્વાસ્થ્ય સચિવ તાહિર હુસૈન સાંગીના જણાવ્યા પ્રમાણે પહેલો કેસ નવેમ્બર ૨૦૨૫માં કરાચી સ્થિત કુલસૂમ બાઈ વાલિકા હોસ્પિટલમાં નોંધાયો હતો. આ હોસ્પિટલનું સંચાલન સિંધ એમ્બોઈઝ સોશિયલ સિક્યુરિટી

ઈન્સ્ટિટ્યુશન દ્વારા કરવામાં આવે છે. આરોગ્ય મંત્રાલયની સૂચના બાદ કરવામાં આવેલી આંતરિક તપાસના રેકૉર્ડ્સ દર્શાવે છે કે, નવેમ્બર ૨૦૨૫થી શરૂ થયેલા આ પ્રકોપમાં ચેપના કેસો સતત વધી રહ્યા છે. ચાલુ મહિને જ બાળકોમાં એચઆઈવીના નવા ૧૬ કેસની પુષ્ટિ થઈ છે, જેના કારણે સંક્રમિત બાળકોનો કુલ આંકડો વધીને ૯૪ પર પહોંચી ગયો છે.

સંસદની અંદર અને બહાર એનડીએ અને ઈન્ડિયા બ્લોકના સાંસદો વચ્ચે ધર્ષણ

સંસદના ચોમાસુ સત્રના ચોથા દિવસે પણ કામકાજ ખોરવાયું : સંસદભવનના પ્રવેશ દ્વાર પાસે સામસામી દેખાવો

નવી દિલ્હી
સંસદનું ચોમાસું સત્ર શરૂઆતથી જ તોફાની બન્યું છે. શિક્ષણ મંત્રીના રાજીનામાની મગની અને અન્ય મુદ્દાઓને લઈને સંસદના બંને ગૃહની કાર્યવાહી સ્થગિત કરવામાં આવતા શાસક અને વિપક્ષના સભ્યોએ સંસદભવનમાં પ્રવેશ દ્વાર પાસે સામસામી દેખાવો કર્યા હતા.

ગુરુવારે, સંસદ સંકુલની અંદર એનડીએ અને ઈન્ડિયા બ્લોકના સાંસદો વચ્ચે ઝપાઝપી થઈ હતી. બંને પક્ષોએ મકર દ્વાર ખાતે વિવિધ



મુદ્દાઓ પર એક સાથે વિરોધ પ્રદર્શનો કર્યા હતા. વિપક્ષના સાંસદો કેન્દ્રીય શિક્ષણ

સાંસદો સંસદમાં આ મુદ્દા પર ચર્ચા કરવાનો વિપક્ષના ઇનકાર અને મોટા સમાચાર ફેલાવવાનો આરોપ લગાવીને વિરોધ કરી રહ્યા હતા. સીપીઆઈ (એમ)ના સાંસદ જોન જિટાસને ભાજપ નેતા અરુણ સિંહના હાથમાંથી પોસ્ટર ખેંચતા જોવા મળ્યા ત્યારે તણાવ વધી ગયો. બંને પક્ષના સાંસદો એકબીજાની સામે આવ્યા, ત્યારબાદ સંસદના સુરક્ષા કર્મચારીઓએ બંને જૂથોને અલગ કરવા માટે માનવ સાંકળ બનાવી. આ ઘર્ષણ દરમિયાન, 'ધર્મેન્દ્ર પ્રધાને રાજીનામું આપવું કોંગ્રેસના સાંસદ પ્રિયંકા ગાંધી વાડ્ડા

અને ભાજપના નેતાઓ વચ્ચે સુત્રોચ્ચાર થયા. ભાજપના સાંસદ સંજિત પાત્રાએ કોંગ્રેસ પર સંસદીય ચર્ચામાંથી "ભાગી જવા"નો આરોપ લગાવ્યો. તેમણે જણાવ્યું હતું કે તેમણે જોન જિટાસને ભાજપ નેતા અરુણ સિંહના હાથમાંથી પોસ્ટર ખેંચતા વરિષ્ઠ નેતાઓ, વિદ્યાર્થીઓ અને સામાજિક કાર્યકર સોનમ વાંગચુક સાથે ચર્ચા કરી છે. રાજ્યસભામાં વિરોધ પક્ષના નેતા મલ્લિકાર્જુન ખડગેએ ઈન્ડિયાગ્રામ પર એક પોસ્ટમાં લખ્યું, 'ધર્મેન્દ્ર પ્રધાને રાજીનામું આપવું જોઈએ.

ઈરાન ઉપર અમેરિકાના મિસાઈલ હુમલા : બે લોકોના મોત

અમેરિકા હવે ઈરાન સાથે વાતચીત નહીં ફક્ત હુમલા કરશે : સતત બાર દિવસથી ચાલતા યુદ્ધના કારણે પશ્ચિમ એશિયા પ્રભાવિત

વોશિંગ્ટન
અમેરિકા અને ઈરાન વચ્ચે ચાલતા યુદ્ધના ૧૨મા દિવસે યુએસ સેનાએ ઈરાનના વિવિધ વિસ્તારો પર પ્રચંડ હવાઈ હુમલા ચાલુ રાખ્યા છે. બીજ તરફ, યમનના ઈરાન સમર્થિત હુથી બળવાખોરોએ રેડ સીમાં સાઉદી અરેબિયાના ઓઈલ ટેન્કરો પર મિસાઈલ હુમલા કર્યા છે. આ સાથે જ આ સંઘર્ષ હવે સમગ્ર પશ્ચિમ એશિયા અને વૈશ્વિક ઊર્જા માર્ગો પર ફેલાઈ ગયો છે. અમેરિકન સેનાએ બુધવારે

સતત ૧૨મી રાત્રે ઈરાન પર ભીષણ હવાઈ અને મિસાઈલ હુમલા કર્યા છે. દક્ષિણ ઈરાનના સિરિક ક્ષેત્રમાં ભયાનક વિસ્ફોટોના અવાજ સંભળાયા હતા. યુ.એસ. સેન્ટ્રલ કમાન્ડએ સ્પષ્ટ કર્યું છે કે ઈરાનના એરક્રાફ્ટ હેંગર્સ, ડ્રોન સ્ટોરેજ સાઈટ્સ, મિલિટરી ઓપરેશન સેન્ટર્સ અને મરીન લોજિસ્ટિક્સ ઈન્ફ્રાસ્ટ્રક્ચરને નિશાન બનાવાયા છે. હોર્મુઝ સ્ટ્રેટમાંથી પસાર થતાં કોમર્શિયલ જહાજો અને નાવિકો માટે ઈરાન તરફથી ઊભા થતા ખતરાને નાબૂદ

કરવા અમેરિકાએ આ મિશન આગળ પણ ચાલુ રાખવાની જાહેરાત કરી છે. યુદ્ધના ૧૨મા દિવસે યુએસ સેનાએ ઈરાનના પુએસ્તાન પ્રાંત અને ઈરાક વચ્ચે આવેલા મહત્વના 'શલામચેલ બોર્ડર કોલિંગ'ના પેસેન્જર ટર્મિનલ નજીક મિસાઈલ હુમલો કર્યો હતો. આ હુમલામાં ૨ લોકોના મોત થયા છે અને ૧૧ લોકો ગંભીર રીતે ઘવાયા છે. આ સિવાય અહવાજ, રામશીર અને અંદીમેશ શહેરો નજીક પણ બોમ્બમારો કરાયો હતો.

રાતા સમુદ્રમાં હુથી બળવાખોરોનો સાઉદીના બે ઓઈલ ટેન્કરો પર મિસાઈલ હુમલો

હોર્મુઝ સ્ટ્રેટમાં ચાલી રહેલા યુદ્ધ વચ્ચે રેડ સી નવો અખાડો બની ગયો છે. યમનના હુથી બળવાખોરોએ સાઉદી અરેબિયા સામે ઘોષિત કરેલી નૌકાદળ નાકાબંધીનો ભંગ કરવા બદલ સાઉદીના બે ઓઈલ ટેન્કરો 'એન્સેલિયા' અને 'લેલા' પર બેલિસ્ટિક અને ફૂલ મિસાઈલો વડે હુમલો કરવાનો દાવો કર્યો છે. સાઉદી અરેબિયાના અલ-યુકેકથી આશરે ૭૦ નોટિકલ માઈલ દૂર 'એન્સેલિયા' ટેન્કર પર મિસાઈલ પડતા જ ભયાનક આગ લાગી ગઈ હતી, જેના વાઈરલ વીડિયો પણ સામે આવ્યા છે. જહાજે વીએચએફ મારફતે ડિસ્ટ્રેસ સિગ્નલ મોકલીને મદદ માંગી હતી. હુથી બળવાખોરોની આ ધમકી અને હુમલા બાદ પાંચથી વધુ ઓઈલ ટેન્કરોએ રેડ સીમાં પોતાનો રસ્તો બદલીને સ્વેજ કેનાલ તરફ ફેરવવું પડ્યું છે.

દક્ષિણ ગુજરાતમાં અવિરત મેઘવર્ષા : જનજીવન ખોરવાયું

ગુજરાતમાં સવારના બે કલાકમાં ૧ થી લઈ ૮ ઈંચ વરસાદ : દક્ષિણ ગુજરાતમાં સતત બે દિવસથી વરસી રહેલા અનરાધાર વરસાદથી ચારે તરફ પાણી જ પાણી

અમદાવાદ
દક્ષિણ ગુજરાતમાં મેઘરાજા જોરદાર બેટિંગ કરી રહ્યા છે. જેના કારણે અનેક વિસ્તારોમાં પૂર અને જળબંબાકારની સ્થિતિ સર્જાઈ છે. વલસાડ અને નવસારી સહિતના જિલ્લાઓમાં સતત વરસી રહેલા ભારે વરસાદને પગલે જનજીવન અસ્તવ્યસ્ત થઈ ગયું છે. વલસાડ જિલ્લામાં સતત વરસી રહેલા ધોધમાર વરસાદના કારણે અનેક શહેર અને ગ્રામ્ય વિસ્તારો જળમગ્ન બન્યા છે. વાપીના પોશ ગણાતા વિસ્તારો

જેવા કે અવધ ટુંકવાડા, પટેલવાડી અને ગુજન વિસ્તારમાં વરસાદી પાણી ફરી વળતાં રસ્તાઓ નદીઓમાં ફેરવાઈ ગયા છે. વલસાડ જિલ્લામાં સતત વરસી રહેલા ભારે વરસાદ અને સર્જાયેલી પૂર જેવી પરિસ્થિતિને ધ્યાનમાં રાખીને જિલ્લા વહીવટી તંત્ર દ્વારા મહત્વપૂર્ણ નિર્ણય લેવામાં આવ્યો છે. શ્રમયોગીઓની સુરક્ષા અને જાહેર હિતને પ્રાધાન્ય આપતા જિલ્લાના તમામ કારખાનાઓ અને ઔદ્યોગિક એકમોને તા. ૨૩ જુલાઈના રોજ સમગ્ર દિવસ માટે

કામગીરી બંધ રાખવાની સૂચના આપવામાં આવી છે. હવામાન વિભાગના લેટેસ્ટ આંકડા પ્રમાણે સવારના ૬ વાગ્યાથી ૮ વાગ્યાના સમયગાળા દરમિયાન જ વલસાડના ઉમરગામમાં ફરી ૭.૨૦ ઈંચ વરસાદ તો સુરતના ઉમરગામમાં ૫.૧૨ ઈંચ જેટલો વરસાદ ખાબકી જતાં તમામ રોડ રસ્તા બેટમાં ફેરવાઈ ગયા હતા. જયારે નવસારીના ખેરગામમાં અડી ઈંચ અને ભરૂતમાં ૨.૨૮ ઈંચ જેટલો વરસાદ નોંધાયો હતો.

અમદાવાદ સહિત રાજ્યના ૨૦ જિલ્લામાં અતિ ભારે વરસાદની ચેતવણી

ગુજરાતમાં મેઘરાજાએ જળબંબાકારની સ્થિતિ સર્જી છે. ગઈકાલથી વલસાડ, સુરત અને તાપી તથા બે કેન્દ્ર શાસિત પ્રદેશો દીવ-દમણ અને દાદરા નગર હવેલીનો તો જાણે વારો જ પાણી દીધો હોય એ રીતે ભયંકર વરસાદ પડી રહ્યો છે. વલસાડના ઉમરગામમાં તો રીતસરનું આમ ફાટ્યું છે અને ૨૪ કલાકમાં જ ૭૫ ઈંચથી વધુ વરસાદ ખાબકી ચૂક્યો છે. ત્યારે આગામી ત્રણ કલાક માટે નાઉકાસ્ટ હેઠળ હવામાન વિભાગે વધુ ડરામણી આગાહી કરી છે. અમરેલી, ભાવનગર, બોટાદ, સુરેન્દ્રનગર, અમદાવાદ, સુરત, વલસાડ, તાપી, ડાંગ, નવસારી, ખેડા, આણંદ, વડોદરા, પંચમહાલ, દાહોદ, છોટા ઉદેપુર, નર્મદા, ભરૂચ અને બે કેન્દ્રશાસિત પ્રદેશો દીવ-દમણ અને દાદરા નગર હવેલીમાં અતિ ભારે વરસાદનું રેડ એલર્ટ જાહેર કરી દેવામાં આવ્યું છે

ઉમરગામમાં ૨૪ કલાકમાં ૩૬ ઈંચ વરસાદથી સમગ્ર શહેર પાણીમાં ગરકાવ

વલસાડના ઉમરગામમાં એક જ દિવસમાં ૩૬ ઈંચ વરસાદ ખાબકતાં સમગ્ર શહેર પાણીમાં ગરકાવ થઈ ગયું હતું. ધોધમાર વરસાદને કારણે જનજીવન પર અસર થઈ હતી. ઓરંગા નદીના પાણી વલસાડ શહેરમાં ધૂસ્યા હતા. નદીના પાણી ધૂસતા જળબંબાકારની સ્થિતિ સર્જાઈ છે. ૨૪ કલાકમાં વલસાડ જિલ્લામાં આમ ફાટ્યું હોય તેવી સ્થિતિ સર્જાઈ હતી. ઉમરગામમાં ૩૫.૬૭ ઈંચ, કપરાડામાં ૨૮.૭૮, નાનાપોંઢામાં ૨૫.૩૧ ઈંચ, ધરમપુરમાં ૧૮.૬૫ ઈંચ, પારડીમાં ૧૭.૬૪ ઈંચ, વાપીમાં ૧૬.૨૬ ઈંચ, વલસાડમાં ૧૫.૮૭ ઈંચ વરસાદ વરસ્યો હતો. જિલ્લામાં ૨૪ કલાકમાં ૧૫૮ ઈંચથી વધુ વરસાદ પડતાં નદીઓમાં પુર આવ્યા હતા. ભારે વરસાદના કારણે સ્કૂલોમાં ૨જા જાહેર કરાઈ હતી. વલસાડ જિલ્લામાં સતત વરસી રહેલા ધોધમાર વરસાદના કારણે અનેક વિસ્તારોમાં જળબંબાકારની સ્થિતિ સર્જાઈ છે. જનજીવન પ્રભાવિત થવાની સાથે વાહનવ્યવહાર પણ થંભી

ગણાવ્યો. નીતિન નવીનના આરોપ છે કે ગાંધી અને કોંગ્રેસના નેતાઓએ અરાજકતા ફેલાવવા માટે વડા પ્રધાનના નિવાસસ્થાનની બહાર વિરોધ પ્રદર્શન કર્યું હતું. તેમણે વિરોધ નવીન રાહુલ ગાંધીની આકરી ટીકા કરી અને તેને નિંદનીય અને ભારતીય રાજકારણના ઈતિહાસમાં "કાળો દિવસ" પત્રકારો સાથે વાત કરતા

ભાજપ પ્રમુખે કહ્યું, "રાહુલ ગાંધીએ આજે જે રીતે વર્તન કર્યું તે અયોગ્ય અને નિંદનીય હતું." તેમણે કહ્યું, "આ અસંમતિનું રાજકારણ નહોતું, પરંતુ અરાજકતાનું રાજકારણ હતું." ભાજપ પ્રમુખે ઉમેર્યું, "આ ચોક્કસપણે દુર્ભાગ્યપૂર્ણ અને ભારતીય રાજકારણના ઈતિહાસમાં કાળો દિવસ હતો."

રાષ્ટ્રીય સંત પ.પૂ.બજરંગદાસ બાપાના જન્મ સ્થળ અધેવાડાના ઝાંઝરીયા હનુમાનજી મંદિરે ભાવભેર ઉજવાશે ગુરુપૂર્ણિમા ઉત્સવ



વિવિધ મંગલમય ધાર્મિક કાર્યક્રમો અને મહાપ્રસાદનું આયોજન : ટ્રસ્ટના નેતૃત્વ તળે તેયારીઓ હાથ ધરાઈ

ભાવનગર, તા. ૨૩ પૂ. સંત શિરોમણી બજરંગદાસ બાપાના જન્મસ્થળ અને પાવન ધામ એવા શ્રી ઝાંઝરીયા હનુમાનજી મંદિર, અધેવાડા (ભાવનગર) ખાતે આગામી બુધવાર, તા. ૨૯ જુલાઈ ૨૦૨૬

ના રોજ "ગુરુપૂર્ણિમા ઉત્સવ"નું ભાવભેર ભવ્ય આયોજન શ્રી ઝાંઝરીયા હનુમાનજી મંદિર ટ્રસ્ટ દ્વારા કરવામાં આવ્યું છે, જેમાં તમામ ધર્મપ્રેમીઓને સહભાગી થવા જાહેર નિમંત્રણ પાઠવવામાં આવ્યું છે. આ પવિત્ર દિવસે સવારથી જ ધાર્મિક કાર્યક્રમો પ્રારંભ થશે જેમાં સવારે ૦૬:૩૦ કલાકે મંગળા આરતી, ૧૦:૦૦ કલાકે શ્રી ધજા પૂજન, ૧૦:૧૫ કલાકે શ્રી ગુરુ પૂજન, ૧૦:૩૦ કલાકે થાળ આરતી અને ત્યારબાદ ૧૦:૪૫ કલાકે મહાપ્રસાદ વિતરણ શરૂ થશે.

આ ભવ્ય કાર્યક્રમને સફળ બનાવવા ટ્રસ્ટના પ્રમુખશ્રી કોમલકાંત શર્મા (લીલા શુપ), અજીતસિંહ ગોહિલ, શક્તિસિંહ ગોહિલ, પરેશભાઈ પારેખ, રાજેન્દ્રસિંહ ગોહિલ, ગીરીશભાઈ રામેયા, બીપીનભાઈ પટેલ અને ભોપાભાઈ ચાવડા (તમામ ટ્રસ્ટી ગણ) તેમજ સેવક સમુદાય અને અધેવાડા ગામ સમસ્ત દ્વારા છેલ્લા કેટલાક દિવસોથી ભારે જહેમત ઉઠાવવામાં આવી રહેલ છે. આ સમગ્ર ઉત્સવને સફળ બનાવવા લીલા પરિવાર, બાપા સીતારામ

પરિવાર - ભાવનગર, સુદીતભાઈ પંડ્યા (SID લાઈટ્સ એન્ડ ડેકોરેશન), ચંદ્રેશભાઈ માળી એન્ડ બ્રધર્સ (બ્રજ ફ્લાવર્સ), અનિલભાઈ સોલંકી તથા સમસ્ત અધેવાડા ગામનો આયોજનમાં હંમેશા મુજબ સહયોગ સાંપડેલ છે. આ ભવ્ય અને દિવ્ય ગુરુ પરંપરાના ધાર્મિક ઉત્સવમાં દરેક ધર્મપ્રેમી મહાનુભાવોને સહપરિવાર અને મિત્રમંડળ સહિત સહભાગી થવા અને ધર્મલાભ લેવા ટ્રસ્ટ દ્વારા જાહેર નિમંત્રણ પાઠવવામાં આવ્યું છે.

મંત્રી જીતુ વાઘાણી અને વેકરીયાને સાથે રાખી અલંગ શિપ રિસાયકલ એસો.ની સીએમને રજૂઆત અલંગ શિપ રિસાયકલ ઉદ્યોગને નવી ઊંચાઈએ લઈ જવા GMBની નવી પોલિસીમાં ફેરફાર જરૂરી

ભાવનગર, તા. ૨૩ શિપ રિસાયકલિંગ ઈન્ડસ્ટ્રીઝ એસોસિએશન, અલંગના હોદ્દદારો અને સભ્યો દ્વારા કૃષિ કેબિનેટ મંત્રી જીતુભાઈ વાઘાણી તેમજ ભાવનગર જિલ્લાના પ્રભારી મંત્રી કૌશિક વેકરીયાની ઉપસ્થિતિમાં મુખ્યમંત્રી ભૂપેન્દ્રભાઈ પટેલને ગુજરાત મેરિટાઈમ બોર્ડની નવી પોલિસી અંગે મહત્વપૂર્ણ રજૂઆત કરવામાં આવી હતી.



આંતરરાષ્ટ્રીય સ્તરના વિકાસને નવી ઊંચાઈઓ પર અલંગ શિપ રિસાયકલિંગ લઈ જવાના હેતુથી નવી ઉદ્યોગના ભવિષ્ય અને તેના પોલિસીમાં જરૂરી ફેરફારો

કરવા માટે વિગતવાર ચર્ચા કરવામાં આવી હતી. રજૂઆતને ધ્યાનપૂર્વક સાંભળ્યા બાદ મુખ્યમંત્રી દ્વારા યક્ષ્મી નવી પોલિસીમાં એસોસિએશન દ્વારા સૂચવવામાં આવેલા તમામ મુદ્દાઓનો શક્યતઃ સમાવેશ કરવાની સકારાત્મક ખાતરી આપવામાં આવી હતી. આ સફળ રજૂઆત બદલ એસોસિએશનના ઉપપ્રમુખ રમેશભાઈ મેદપરા તેમજ તમામ હોદ્દદારોએ સંતોષ વ્યક્ત કર્યો હતો.

મુખ્યમંત્રીએ એસોસિએશનના મુદ્દાઓનો નવી પોલિસીમાં સમાવેશ કરવાનું આશ્વાસન આપ્યું

ગારીયાધારમાંથી ચાંદીના કડાની ચોરી મામલે સોની વેપારી સહિત ત્રણની ધરપકડ

પોલીસ દ્વારા હિંગળાજ જવેલર્સના વેપારી પાસેથી ચોરાયેલું કડુ જપ્ત કરાયું

ભાવનગર, તા. ૨૩ ભાવનગર જિલ્લાના ગારીયાધારના ગેરેજમાં રિપેરીંગમાં ગયેલી ઈકો કારમાંથી બે માસ પૂર્વે ચાંદીના કડાની ચોરી થવા પામી હતી. જે મામલે પોલીસે ગુનો દાખલ કરી નવાગામના શખસની ધરપકડ કરી પુછપરછ કરતા તેના કાકાના ટિકરાએ સોનીને કડુ વેચ્યાની કબુલાત આપી સોનીના કબજામાંથી કડુ કબજે લઈ ત્રણ શખસની ધરપકડ કરી લીધી હતી. ગારીયાધારના નવાગામ રોડ પર આવેલ રાધે મોટર ગેરેજ ખાતે

ઈકો ગાડી રીપેરીંગ કામ અર્થે મુકેલ હોય ત્યારે ડેશબોર્ડના ખાનામાં પોતાનું હાથમાં પહેરવાનું ચાંદીનું કડુ અજાણ્યો ઈસમ આ કડુ ચોરી કરી નાસી ગયો હતો જે બાબતની ફરીયાદ ગારીયાધાર પોલીસ સ્ટેશનમાં દાખલ થતા પોલીસે તપાસ હાથ ધરી નરેશ ઉર્ફે નરશી બાલુભાઈ સરવૈયા, (ઉ. વ. ૩૫), સુનીલ હરજીભાઈ સરવૈયા (ઉ.વ. ૨૮ રહે. બસો. નવાગામ તા.ગારીયાધાર), અને ભાવેશ નંદુભાઈ લોઢીયા (ઉ.વ ૩૮, રહે. ગંગાનગર, ગારીયાધાર)ની

ધરપકડ કરી પુછપરછ કરતા શખસોએ ચાંદીના કડાની ચોરીની કબુલાત આપી આ બાબતે નરેશની યુક્તિ પ્રયુક્તિથી ગહન પુછપરછ કરતા પોતે આ કડુ ચોરેલ હોવાનું કબુલતો હોઈ અને હાલ આ કડુ ક્યા છે તે બાબતે પુછતા તેણે આ કડુ પોતાના કાકાના ટિકરા સુનીલ હરજીભાઈ સરવૈયાને વેચવા માટે આપેલ હતું અને આ સુનીલએ આ કડુ વેચીને રોકડ રૂપિયા ૬૦,૦૦૦ મને આપેલ અને રૂપિયા ૧૦,૦૦૦ સુનીલે રાખ્યા હોવાનું તેમજ આ કડુ ગારીયાધાર ખાતે આવેલમાં



હિંગળાજ જવેલર્સ ધરાવતા ભાવેશ સોનીની દુકાને વેચેલ હોવાનું જણાવતા ભાવેશ સોનીની દુકાને જઈ આ બાબતે પુછપરછ કરતા પોતે આ કડુ ચોરીનો મુદ્દામાલ હોવાનું જણવા છતા પોતાની પાસે

કારગિલ વિજય દિવસ નિમિત્તે શહેરમાં ૨૬ જુલાઈએ યોજાશે ‘મેગા બ્લડ ડોનેશન કેમ્પ’

રોટરી ક્લબ ઓફ ભાવનગર રોયલ અને હોટેલ એસોસિએશન દ્વારા વાઘાવાડી રોડ સ્થિત ઓનેસ્ટ રેસ્ટોરન્ટ ખાતે આયોજન: રક્તદાતાઓને ઉત્સાહભેર જોડાવા હાકલ

ભાવનગર, તા. ૨૩ કારગિલ વિજય દિવસની ઉજવણીના ભાગરૂપે દેશભક્તિના માહોલ વચ્ચે ભાવનગર શહેરમાં દર વર્ષની પરંપરા મુજબ આ વર્ષે પણ એક વિશાળ રક્તદાન શિબિરનું આયોજન કરવામાં આવ્યું છે. રોટરી ક્લબ ઓફ ભાવનગર રોયલ તથા ભાવનગર હોટેલ એન્ડ રેસ્ટોરન્ટ એસોસિએશનના સંયુક્ત ઉપક્રમે ‘મેગા બ્લડ ડોનેશન કેમ્પ’ યોજાશે.

આ રક્તદાન શિબિર આગામી તારીખ ૨૬ જુલાઈ, રવિવારના રોજ સવારે ૮:૦૦ થી બપોરે ૨:૦૦ વાગ્યા દરમિયાન વાઘાવાડી રોડ પર

ઈન્ડિયન પોઈન્ટ પાસે આવેલી ઓનેસ્ટ રેસ્ટોરન્ટ ખાતે યોજાશે. આ માનવતાવાદી કાર્યમાં રો. કૃષ્ણદેવસિંહ એસ. સરવૈયા (કે.કે.) નો વિશેષ સહયોગ પ્રાપ્ત થયો છે. કાર્યક્રમને સફળ બનાવવા માટે રોટરી ક્લબના પ્રેસિડેન્ટ રો. વૈભવ વ્યાસ, ઈવેન્ટ ચેર મેન. હરિ પારેખ તથા સેક્રેટરી રો. ભાવેશ ચોઈયાણી સહિતના પદાધિકારીઓ ભારે જહેમત ઉઠાવી રહ્યા છે. આયોજકો દ્વારા શહેરના રક્તદાતાઓ અને નાગરિકોને મોટી સંખ્યામાં ઉપસ્થિત રહી રક્તદાન કરી દેશના વીર જવાનો પ્રત્યે કૃતજ્ઞતા વ્યક્ત કરવા અને રક્તદાનના આ મહાદાનમાં સહભાગી થવા જાહેર અપીલ કરવામાં આવી છે.

ભરતનગર શાક માર્કેટ પાસે વૃક્ષ ધરાશાયી થયું



શહેરના પૂર્વ ઝોન વિસ્તારમાં આવેલા ભરતનગર શાક માર્કેટ નજીક, વર્ધમાન નગર પાસે સવારે વરસાદના પગલે અચાનક એક વૃક્ષ ધરાશાયી થવાની ઘટના બની હતી. સવારે ૧૦:૧૮ કલાકે વૃક્ષ ધરાશાયી થતાં મુખ્ય રસ્તો સંપૂર્ણપણે બંધ થઈ ગયો હતો, જેના કારણે વાહનવ્યવહાર ઠપ થઈ ગયો હતો. આ ઘટના અંગે સ્થાનિકે નાગરિક નરેશભાઈ મગનાની દ્વારા ત્વરિત ફાયર બ્રિગેડ અને મ્યુનિસિપલ કોર્પોરેશનને વર્ષી આપવામાં આવી હતી. ઘટનાની જાણ થતાં જ પૂર્વ ઝોનલની ટીમે તાત્કાલિક સ્થળ પર પહોંચીને રેસ્ક્યુ ક્રમગીરી હાથ ધરી હતી. ટીમે રસ્તા પર પડેલા વૃક્ષને હટાવીને વાહનવ્યવહાર પુનઃ પૂર્વવત કરી રસ્તો ખુલ્લો કરાવ્યો હતો.

કરિયાવર અને ધરકામ બાબતે પરિણીતાને સાસરિયાએ ત્રાસ આપ્યાની ફરિયાદ

ભાવનગર, તા. ૨૩ બોટાદની પરિણીતાને ઘરકામ, કરિયાવર અને રસોઈ બનાવવા બાબતે પતિ, સાસુ-સસરા, જેઠ-જેઠાણી અને નણંદ દ્વારા મેષાંટોણાં મારી શારીરિક માનસિક ત્રાસ આપ્યા અંગેની પોલીસ ફરિયાદ બોટાદ મહિલા પોલીસ મથકમાં નોંધાવતા પોલીસે ગુનો નોંધી વધુ તપાસ હાથ ધરી છે. બોટાદના શ્રીનાથજી પાર્કમાં રહેતા જિલ્લાબેન યોગેશભાઈ જાદવે મહિલા પોલીસ મથકમાં યોગેશ નારાયણભાઈ જાદવ, નારાયણ, લીલાબેન, અશોકભાઈ,

સુસીલાબેન, જયંતી, અનસુયાબેન અને છાંયાબેન ભરતભાઈ રાઠોડ સામે ફરિયાદ નોંધાવી હતી. જેમાં તેમના પતિ તેમની સાથે રસોઈ બનાવવા બાબતે તથા ઘરકામ બાબતે અવારનવાર ઝઘડો કરી ઢીકાપાટું માર મારતા હતા. તેમજ ઉક્ત તેમના પતિ, સાસુ-સસરા, નણંદ, જેઠ-જેઠાણી કરિયાવરમાં કરિયાવરમાં રૂ. ૨૫ લાખ અને કારની માંગણી કરી મેષાંટોણાં મારી શારીરિક માનસિક ત્રાસ આપતા હતા. આ અંગે મહિલા પોલીસે ગુનો નોંધી તપાસ હાથ ધરી છે.

ભરતનગરમાં ભાજપ આગેવાન પર છરીથી હુમલો કરનાર ભગાતળાવના શખસને એક વર્ષની કેદ

૮ વર્ષ પૂર્વે નાણાંની ઉઘરાણી મામલે યુવક પર જાનલેવા હુમલો કરવાના કેસમાં ભાવનગર કોર્ટનો ચુકાદો: આરોપીને રૂપિયા. ૫ હજારનો દંડ

ભાવનગર, તા. ૨૩ શહેરના ભરતનગર વિસ્તારમાં આઠ વર્ષ પૂર્વે ભાજપના આગેવાનને બાઈક પરથી આંતરીને છરીના ઘા ઝીંકી લોહિયાળ ઈજા પહોંચાડવાના કેસમાં ભાવનગરની અદાલતે મહત્વનો ચુકાદો આપ્યો છે. ભગાતળાવ વિસ્તારના

આરોપીને કોર્ટે કસુરવાર ડેરવી એક વર્ષની સાદી કેદ અને દંડની સજા ફટકારી છે. ઘટનાની વિગતો મુજબ, ભગાતળાવમાં રહેતા દેવેન અરવિંદભાઈ દવેને વર્ષ ૨૦૧૬માં બેટીંગ આંકડા અને વ્યાજના રૂ. ૧ લાખ અજીતભાઈ જોષી પાસેથી લેવાના બાકી હતા. જે અંગે

અજીતભાઈના સાળા અને ભાજપ આગેવાન આશુતોષભાઈ વ્યાસે લખાણ માંગ્યું હતું. સમાધાન થયા બાદ પણ, તા. ૧-૪-૨૦૧૮ના રોજ આશુતોષભાઈ મંદિર દર્શન કરીને પરત ફરી રહ્યા હતા ત્યારે આરોપી દેવેન દવે તથા એક સગીરે બાઈક રોકીને છરીના ઘા ઝીંકી જાનથી મારી

નાખવાની ધમકી આપી હતી. આ અંગેનો કેસ સાતમા એડીશનલ ચીફ જ્યુડીશિયલ મેજિસ્ટ્રેટ વાય.બી. પટેલની કોર્ટમાં ચાલી જતાં સરકારી વકીલ એ.કે. રાઠોડે રજૂ કરેલા આધાર-પુરાવાઓને ધ્યાને લઈ ન્યાયમૂર્તિએ આરોપી દેવેન દવેને ૧ વર્ષની સાદી કેદ અને રૂ. ૫,૦૦૦ દંડનો હુકમ કર્યો છે.

અમારી સામે કેમ જુઓ છો? કહી ગાળો આપીને યુવાન ઉપર છરી વડે હુમલો

કરચલીયાપરા વિસ્તારમાં રાત્રિના સમયે બનેલા બનાવની ગંગાજળિયા પોલીસ મથકમાં ત્રણ શખસો સામે ફરિયાદ

ભાવનગર, તા. ૨૩ ભાવનગરના કરચલીયાપરા વિસ્તારમાં રહેતા અને મચ્છીનો વેપાર કરતા રાહુલભાઈ ઉર્ફે ટીટો જીતેશભાઈ ભારેયા (ઉ.વ. ૧૮) ગત રાત્રે પોતાના મિત્રો રોહિત અને મોહિત સાથે બાઈક પર જતા હતા. આ દરમિયાન રાત્રે સાડા દસેક વાગ્યે હનુમાનનગર પાસે રાહુલ ઉર્ફે છોતેર મકવાણા, પ્રકાશ ઉર્ફે પકો મકવાણા અને ટીટો નામના શખસોએ તેઓને

ઉભા રાખી "અમારી સામે કેમ જોવો છો" તેમ કહી ગાળો આપવાનું શરૂ કર્યું હતું. રાહુલભાઈએ ગાળો બોલવાની ના પાડતા રાહુલ ઉર્ફે છોતેરે ઉશ્કેરાઈને પોતાની પાસે રહેલી છરી કાઢી તેમના ડાબા હાથના બાવડાના ભાગે મારી દીધી હતી. જ્યારે પ્રકાશ અને ટીટોએ તેમના મિત્ર રોહિતને પકડી લાફા અને ઢીકાપાટુંનો માર માર્યો હતો.

જતાં જતાં આરોપીઓએ "આ રસ્તે નીકળશો તો જાનથી મારી નાખીશું" તેવી ધમકી પણ આપી હતી. ઈજાગ્રસ્ત રાહુલભાઈને સર.ટી. હોસ્પિટલમાં સારવાર અર્થે ખસેડવામાં આવ્યા હતા જ્યાં તેમને ૮ ટોંકા લેવા પડ્યા હતા. આ મામલે ત્રણેય શખસો સામે બી.એન.એસ કલમ ૧૧૮(૧), ૧૧૫(૨), ૩૫૨, ૩૫૧(૩), ૫૪ તથા જીપીએ ૧૩૫ મુજબ ગુનો નોંધી વધુ તપાસ હાથ ધરી છે.

મહુવા નજીક અજાણી કાર અડફેટે યુવકને ઈજા

ભાવનગર, તા. ૨૩ મહુવા પારગેટ ભવાનીગેટ પાસે રહેતા ગોપાલભાઈ નનાભાઈ સિંધુએ મહુવા પોલીસ મથકમાં અજાણ્યા શખસ સામે ફરિયાદ

નોંધાવી હતી. જેમાં તેમણે ફર્મ રાખેલી રમેશભાઈ દેસાઈની વાડીએ તબેલો બનાવેલો છે ત્યાંથી દુધ ભરી મહુવા મોટર સાયકલ લઈને પરત આવતા હતા ત્યારે

સફેદ કલરની કારનો ચાલક તેમની સાથે અકસ્માત સર્જી ઈજા પહોંચાડી નાસી છુટ્યો હતો. આ અંગે મહુવા પોલીસે ગુનો નોંધી તપાસ હાથ ધરી છે.

NEET મુદ્દે ભાવનગર ભાજપ કાર્યાલય ખાતે કોંગ્રેસનો ‘હલ્લાબોલ’: પોલીસ સાથે ખેંચાખેંચી વચ્ચે પૂતળા દહન



ભાવનગર, તા. ૨૩ ભાવનગર શહેર ભાજપ કાર્યાલય ખાતે કોંગ્રેસ દ્વારા NEET મુદ્દે સરકાર વિરુદ્ધ આશ્ચર્યજનક ‘હલ્લાબોલ’ કાર્યક્રમ યોજાયો હતો. કડક પોલીસ બંદોબસ્ત છતાં કોંગ્રેસના કાર્યકરો ભાજપ કાર્યાલય પહોંચી ગયા હતા અને સરકાર વિરોધી ઉગ્ર સૂત્રોચ્ચાર કરી પૂતળાનું દહન કર્યું હતું. આ દરમિયાન કાર્યકરો અને પોલીસ વચ્ચે ભારે

બોલાચાલી તથા ખેંચાણ થઈ હતી. પરિસ્થિતિ કાબૂમાં લેવા પોલીસે ૧૦ જેટલા કોંગ્રેસ કાર્યકરોની ટીંગાટોળી કરી અટકાયત કરી હતી. પ્રદર્શન દરમિયાન કોંગ્રેસના મહિલા આગેવાન સોનલબેને વિદ્યાર્થીઓના હિત માટે લડાઈ ચાલુ રાખવાની વાત કરી સરકાર પર આકરા પ્રહારો કર્યા હતા. સ્થળ પર ડીવાયએસપી, એલસીબી અને એસઓજી સહિતનો મોટો પોલીસ કાફલો તેનાત કરી દેવાયો હતો.

તા. ૨૩-૦૭-૨૦૨૬, ગુરૂવાર

સૌરાષ્ટ્ર આસપાસ

એડિટોરીયલ

સૌરાષ્ટ્ર આસપાસ

પૂર નિયંત્રણ માટેની વર્તમાન વ્યવસ્થા તેની મૂળ સમસ્યા અને તેનું સમાધાન

ભારતમાં પૂર એ દર વર્ષે આવતી કુદરતી આપત્તિ છે, પરંતુ તેને માત્ર કુદરતી ઘટના કહેવી એ અદૂરી વાત છે. હાલમાં ભારતમાં પૂર નિયંત્રણ માટે મુખ્યત્વે ત્રણ પ્રકારની મિકેનિઝમ એટલે કે વ્યવસ્થાતંત્રો કામ કરે છે. પહેલી છે સ્ટ્રક્ચરલ મેઝર્સ એટલે કે બાંધકામ આધારિત ઉપાયો, જેમાં બંધ, તટબંધ એટલે કે નદી કિનારે બનાવેલી દીવાલો, ડેમ અને નદીઓને એકબીજા સાથે જોડવાની ચોજનાઓનો સમાવેશ થાય છે. બીજી છે નોન-સ્ટ્રક્ચરલ મેનેજમેન્ટ ઓથોરિટી, સ્ટેટ ડિઝાસ્ટર મેનેજમેન્ટ ઓથોરિટી અને સેન્ટ્રલ વોટર કમિશન જેવી સંસ્થાઓ સહિત અને બચાવનું કામ કરે છે.

આટલી બધી વ્યવસ્થાઓ હોવા છતાં દર ચોમાસે ભારે નુકસાન કેમ થાય છે, તેની પાછળ કેટલીક મૂળભૂત સમસ્યાઓ જવાબદાર છે. સૌથી મોટી સમસ્યા છે વોટરશેડ ડિઝેઇનેશન એટલે કે જળગ્રહણ ક્ષેત્રનું અદ્યોગતિ. જળગ્રહણ ક્ષેત્ર એટલે એવો વિસ્તાર જ્યાં વરસાદનું પાણી એકઠું થઈને નદીમાં જાય છે. હિમાલય અને પશ્ચિમ ઘાટના વિસ્તારોમાં અંધાદૂધ વૃક્ષો કાપવાને કારણે જમીન પાણીને શોષી શકતી નથી, જેના કારણે થોડા જ કલાકોના ભારે વરસાદમાં પણ પાણી સીધું નદીમાં વહી જાય છે અને પૂર આવે છે. બીજી મોટી સમસ્યા છે સિસ્ટેશન એટલે કે કાંપ ભરાવો. નદીઓ પોતાની સાથે પહાડોમાંથી કાંપ એટલે કે માટી અને રેતી લાવે છે, જે દીમે દીમે નદીના પટમાં અને ડેમના જળાશયમાં જમા થાય છે. આના કારણે નદીની પાણી સંગ્રહ કરવાની ક્ષમતા ઘટી જાય છે. ઘણી જગ્યાએ તટબંધો બૂના થઈ ગયા છે અને તેની ચોગ્ય બળબણી થતી નથી, જેથી પૂરના દબાણથી તે તૂટી જાય છે.ત્રીજી સમસ્યા છે અનિયંત્રિત શહેરીકરણ. શહેરોમાં કુદરતી રીતે પાણીના નિકાલ માટેના તળાવો, તળાવડીઓ અને વેટેલેન્ડ્સ એટલે કે ભેજવાળી જમીનને પૂરીને તેના પર બાંધકામ કરી દેવામાં આવ્યું છે. પરિણામે વરસાદનું પાણી જમીનમાં ઉતરવાને બદલે રસ્તા પર ભરાઈ રહે છે, જેને અર્બન ફ્લોડિંગ એટલે કે શહેરી પૂર કહેવાય છે. રોશી અને સૌથી અગત્યની સમસ્યા છે ડેટા ફેગમેન્ટેશન એટલે કે માહિતીનું છુટુંગવાનું હોવું. હવામાન વિભાગ વરસાદનો ડેટા રાખે છે, સેન્ટ્રલ વોટર કમિશન નદીના જળસ્તરનો ડેટા રાખે છે અને રાજ્ય સરકારો પાસે જમીનના ઉપયોગનો ડેટા હોય છે. આ બધી માહિતી એક જ પ્લેટફોર્મ પર રિયલ ટાઈમ એટલે કે તાત્કાલિક ધોરણે ભેગી થતી નથી, જેથી સચોટ આગાહી કરવામાં વિવંન થાય છે.આ સમસ્યાઓના નિવારણ માટે આપણે ઈન્ફિગ્રેટેડ ફ્લડ મેનેજમેન્ટ એટલે કે સંકલિત પૂર વ્યવસ્થાપન અપનાવું પડશે. આનો અર્થ એ છે કે માત્ર નદીને કાળખું લેવાને બદલે સમગ્ર જળગ્રહણ ક્ષેત્રથી લઈને સમુદ્ર સુધીના વિસ્તારને એક એકમ તરીકે જોવો. આ માટે સૌથી પહેલું પગલું છે કેયમેન્ટ એક્શિય ડ્રીટમેન્ટ એટલે કે જળગ્રહણ ક્ષેત્રની સારવાર. પહાડી વિસ્તારોમાં મોટા પાયે વનીકરણ અને ચેક ડેમ જેવા નાના બંધો બનાવવાથી પાણીના ડેગને દીમો કરી શકાય છે. બીજું પગલું છે ફ્લડ પ્લેન ઝોનિંગ એટલે કે પૂરના મેદાનોનું નિયમન. નદી કિનારાના જે વિસ્તારોમાં દર વર્ષે પૂર આવે છે, ત્યાં કાયમી બાંધકામ પર પ્રતિબંધ મૂકવો જોઈએ અને તેને ખેતી અથવા પાર્ક તરીકે વિકસાવવા જોઈએ, જેથી પાણીને ફેલાવા માટે કુદરતી જગ્યા મળે.ત્રીજો ઉપાય છે નદીઓના કુદરતી પ્રવાહને પુનઃસ્થાપિત કરવો. ડિસિલ્ટિંગ એટલે કે કાંપ દૂર કરવાની કામગીરી અને વેટેલેન્ડ્સના પુનર્બિંવનથી નદીની વહનક્ષમતા વધે છે.

એઆઈના સર્વરનું વિરાટ વિશ્વ

AI એટલે કે આર્ટિફિશિયલ ઈન્ટેલિજન્સ, જેનો સીધો અર્થ થાય છે માનવ જેવી વિચારવાની અને શીખવાની ક્ષમતા મશીનમાં નાખવી. આપણે માણસો અનુભવમાંથી શીખીએ છીએ, ભૂલ સુધારીએ છીએ અને નવા સંજોગોમાં નિર્ણય લઈએ છીએ, એ જ કામ કોમ્પ્યુટરને શીખવવાનો પ્રયાસ એટલે AI. તે કામ કરે છે ડેટા એટલે કે માહિતીના વિશાળ જથ્થા ઉપર. જ્યારે આપણે કોઈ બાળકને બિલાડી અને કૂતરા વચ્ચેનો તફાવત સમજાવીએ ત્યારે આપણે સંકડો ચિત્રો બતાવીએ છીએ, AI ને પણ આવી જ રીતે લાખો ઉદાહરણો આપવામાં આવે છે. આ શીખવાની પ્રક્રિયાને મશીન લર્નિંગ એટલે કે મશીનને જાતે શીખવાની પદ્ધતિ કહેવાય છે અને તેની અંદરની વધુ ઊંડી પદ્ધતિને ડીપ લર્નિંગ એટલે કે મગજના ચેતાકોષો જેવા સ્તરો બનાવીને શીખવાની પદ્ધતિ કહેવાય છે. તમે જ્યારે ચેટબોટને પ્રશ્ન પૂછો છો ત્યારે તે ઈન્ટરનેટ પર સર્ચ કરીને જવાબ નથી આપતું, પણ તેણે પહેલાથી શીખેલા અબજો શબ્દોના સંબંધોના આધારે આગળ કયો શબ્દ આવવો જોઈએ તેનું અનુમાન કરે છે.

આ બધી શીખવાની અને અનુમાન કરવાની પ્રક્રિયા કોઈ નાના લેપટોપમાં નથી થતી, તેના માટે ખાસ પ્રકારની ઈમારતો હોય છે જેને AI સર્વર અથવા ડેટા સેન્ટર એટલે કે માહિતીનો સંગ્રહ અને ગણતરી કરવાનું કેન્દ્ર કહેવાય છે. AI સર્વરની રચનાને સાદી ભાષામાં સમજીએ તો તે એક મોટું વેરહાઉસ છે જેમાં હજારો લોખંડના કબાટ હોય છે, જેને રેક એટલે કે સર્વર ગોઠવવાના ઘોડા કહેવાય છે. દરેક રેકમાં સામાન્ય કોમ્પ્યુટરના CPU એટલે કે સેન્ટ્રલ પ્રોસેસિંગ યુનિટ જે સામાન્ય ગણતરીઓ કરે છે તેના બદલે GPU એટલે કે ગ્રાફિક્સ પ્રોસેસિંગ યુનિટ લાગેલા હોય છે. GPU એ એવી ચીપ છે જે એક સાથે હજારો નાની ગણતરીઓ કરી શકે છે, જે AI ને તાલીમ આપવા માટે ખૂબ જરૂરી છે. આ રેક્સને ચોવીસ કલાક વીજળી મળે તે માટે નીચે મોટા UPS એટલે કે અવિરત વીજ પુરવઠાની બેટરીઓ અને ડીઝલ જનરેટર હોય છે. સાથે જ ફાઈબર ઓપ્ટિક કેબલ એટલે કે કાચના તારથી બનેલું અત્યંત ઝડપી ઈન્ટરનેટ નેટવર્ક હોય છે જે બધા સર્વરોને એકબીજા સાથે જોડી રાખે છે. આખા કેન્દ્રને એક કંટ્રોલ રૂમમાંથી જોવામાં

આવે છે જ્યાં દરેક રેકનું તાપમાન, વીજ વપરાશ અને સુરક્ષા કેમેરા છં આધારિત સોફ્ટવેરથી મોનિટર થાય છે.

હવે તમારા બીજા પ્રશ્ન તરફ આવીએ, જે કુદરતી સરોવરો વિશે છે. દુનિયાનું સૌથી મોટું સરોવર કેસ્પિયન સમુદ્ર છે, જેનું ક્ષેત્રફળ લગભગ ત્રણ લાખ એકાદ્યું હજાર ચોરસ કિલોમીટર છે. ભલે તેને સમુદ્ર કહેવાય છે પણ તે ચારેબાજુ જમીનથી ઘેરાયેલું હોવાથી તે ભૂગોળની દ્રષ્ટિએ સરોવર જ ગણાય છે અને તે ખારં છે. આ સરોવર પાંચ દેશોની સરહદને ઝે છે, જેમાં કઝાકિસ્તાન, તુર્કમેનિસ્તાન, અઝરબૈજાન, રશિયા અને ઈરાન સામેલ છે. જો મીઠા પાણીના સરોવરની વાત કરીએ તો દુનિયાનું સૌથી મોટું મીઠા પાણીનું સરોવર સુપીરિયર સરોવર છે જે અમેરિકા અને કેનેડા બંને દેશો વચ્ચે આવેલું છે અને તેનું ક્ષેત્રફળ બ્યાસી હજાર ચોરસ કિલોમીટરથી વધુ છે. તે પછી વિક્ટોરિયા સરોવર આવે છે જે આફ્રિકામાં તાન્ઝાનિયા, યુગાન્ડા અને કેન્યા દેશોમાં ફેલાયેલું છે. આ ઉપરાંત રશિયાનું બૈકલ સરોવર દુનિયાનું સૌથી ઊંડું અને સૌથી વધુ પાણીનો જથ્થો ધરાવતું મીઠા પાણીનું સરોવર છે. આ કુદરતી સરોવરો કરોડો વર્ષોમાં બન્યા છે, જ્યારે AI સર્વર માનવસર્જિત ગરમીના સરોવર જેવા છે જેને સતત ઠંડા કરવા પડે છે. c4d3 નામના

AI સર્વરમાં પાણીની જરૂરિયાત એ તેનો સૌથી અઘરો અને ઓછો ચર્ચાતો મુદ્દો છે. સર્વરો દિવસ રાત કામ કરે ત્યારે અતિશય ગરમી પેદા કરે છે અને જો આ ગરમી કાઢવામાં ન આવે તો ચીપો બળી જાય છે. આ ગરમીને કાઢવા માટે મોટા ભાગના ડેટા સેન્ટરો બાષ્પીભવન આધારિત એક પ્રણાલી એટલે કે પાણીને અગાવીને ગરમી ઉડાવી દેવાની પદ્ધતિ વાપરે છે. એક અંદાજ મુજબ એક સામાન્ય સો મેગાવોટ ક્ષમતા ધરાવતું હાઈપરસ્કેલ ડેટા સેન્ટર એટલે કે વિશાળ કદનું કેન્દ્ર એક દિવસમાં લગભગ વીસ લાખ લિટર પાણી વાપરે છે. બીજા એક અહેવાલ મુજબ એક મોટું AI ડેટા સેન્ટર દરરોજ પચાસ લાખ ગેલન એટલે કે લગભગ એક કરોડ નવ્યાણું લાખ લિટર પાણી સુધી વાપરી શકે છે. ગૂગલ કંપનીએ એકલાએ જ વર્ષે બે હજાર ચોવીસમાં તેના તમામ ડેટા સેન્ટરોમાં

લગભગ એકત્રીસ અબજ લિટર પાણી વાપર્યું હોવાનું નોંધાયું છે. મોર્ગન સ્ટેનલીના એક રિપોર્ટ મુજબ છં ને કારણે ઠંડક અને વીજળી ઉત્પાદન માટે પાણીનો વપરાશ બે હજાર અઢાવીસ સુધીમાં અગિયાર ગણો વધીને એક હજાર અડસઠ અબજ લિટર પ્રતિ વર્ષ સુધી પહોંચી શકે છે. આ પાણીનો વપરાશ ત્રણ સ્તરે થાય છે, પહેલું સીધું સ્તર જેને સ્કીપ વન કહેવાય છે તેમાં સર્વરને ઠંડુ કરવા, બીજું

પરોક્ષ સ્તર સ્કોપ ટુ જેમાં વીજળી બનાવવા માટે પાવર પ્લાન્ટમાં પાણી વપરાય છે, અને ત્રીજું સ્કોપ થ્રી જેમાં ચીપ બનાવવા માટે અતિ શુદ્ધ પાણી વપરાય છે. એક

ચેટજીપીટીના એક પ્રશ્ન પાછળ લગભગ એક ચમચીના પાંચમા ભાગ જેટલું પાણી વરાળ થઈ જાય છે તેવું પણ કહેવાય છે, અને જ્યારે દરરોજ અબજો પ્રશ્નો પૂછાય ત્યારે આ નાનો આંકડો ખૂબ મોટો બની જાય છે.

ભારતમાં પણ હવે AI સર્વરનું નેટવર્ક ખૂબ ઝડપથી બની રહ્યું છે. અત્યારે ભારત પાસે લગભગ એક દશાંશ છ ગીગાવોટ કાર્યરત ક્ષમતા છે અને ત્રણ દશાંશ એક ગીગાવોટ બાંધકામ હેઠળ છે, જે એશિયા પેસિફિકમાં બીજા ક્રમનું સૌથી મોટું બજાર છે. મુંબઈ દેશની લગભગ સુડતાલીસ ટકા ક્ષમતા ધરાવે છે કારણ કે ત્યાં સમુદ્રના કેબલ એટલે કે સબસી કેબલ જે દુનિયાને ઈન્ટરનેટથી જોડે છે તેનો લેન્ડિંગ પોઈન્ટ છે. મુંબઈમાં નવી મુંબઈ સ્થિત યોટા ટ્રસ્ટ્રી ડેટા સેન્ટર ભારતનું સૌથી મોટું AI માટે તૈયાર કેન્દ્ર છે જેમાં સાત હજાર બસ્સો રેક અને બસ્સો દસ મેગાવોટ ક્ષમતા છે. ચેન્નાઈ બીજું મોટું કેન્દ્ર છે જ્યાં સિપકોટ પાર્કમાં સિફી, કેપિટાલેન્ડ અને L&T ઓમા જેવી કંપનીઓએ ત્રીસ મેગાવોટના AI ફેક્ટરીઓ બનાવી છે જેમાં એનવીડિયા H100 અને ભ્વેકવેલ GPU વપરાય છે. હૈદરાબાદમાં કંટ્રોલજી અને STT GDC એ AI અને હાઈ પરફોર્મન્સ કમ્પ્યુટિંગ એટલે કે ઉચ્ચ ક્ષમતાની ગણતરી માટે કલસ્ટર ઉભા કર્યા છે. નોઈડા ગ્રેટર નોઈડામાં યોટાનું D1 કેન્દ્ર પણ ચાલીસ મેગાવોટથી શરૂ કરી બસ્સો પચાસ મેગાવોટ સુધી વિસ્તરે તેવું છે. નવી ધોષણાઓમાં સૌથી મોટી જાહેરાત વિશાખાપટ્ટનમમાં ગૂગલ, અદાણી અને એરટેલ દ્વારા પંદર અબજ ડોલરના રોકાણથી બનનારું એક

દયા દબાવી રાખવાથી સંવેદના સુકાઈ જશે

દરેક ક્ષણોને સંવેદનશીલ બની જીવી જવાય તો એ જીવનની શ્રેષ્ઠ ઉપલબ્ધિ બને છે. ઈશ્વરે માણસમાં જ નહિ આખી જીવસૃષ્ટિમાં લાગણીના બીજ રોપેલાં છે

એકવાર શિવજી અને પાર્વતીજી વિહાર કરી રહ્યા હતા. ત્યાં પાર્વતીજીએ શ્રીરામને વિરહાવસ્થામાં જોયા. તે સીતાજીની શોધ કરી રહ્યા હતા. શિવજીએ કહ્યું તે મારા આરાધ્યદેવ છે. વ્યાકુળતાથી અત્યારે લીલા કરી રહ્યા છે. પણ પાર્વતીજીને તેમની વાત ગળે ના ઉતરી. તે શ્રીરામની પરીક્ષા કરવા ગયાં.સીતાજીનું રૂપ ધારણ કરી શ્રીરામની સામે જઈ ઊભા રહ્યાં. શ્રીરામે તેમને જોયાં. ‘દેવી જગદંબા ! આપ અહીં એકલાં ? શિવજી ક્યાં છે ? તે પ્રસન્ન તો છે ને ?’ ત્યારબાદ શિવજીએ પોતાના આરાધ્યદેવની પત્નીનું રૂપ ધારણ કરનાર પાર્વતીજીને માતા સમાન પૂજ્ય ગણી પત્ની તરીકે તેમનો ત્યાગ કર્યો. પાર્વતીજીને ખૂબ પસ્તાવો થયો. તેમણે શિવજીને પુનઃ પ્રાપ્ત કરવા દેહત્યાગ કરી બીજો જન્મ લીધો. અને અખંડ તપ શરૂ કર્યું. તપ કરતાં કરતાં વર્ષો વીતી ગયાં. એકવાર તે આશ્રમના પ્રાંગણમાં બેઠાં હતાં ત્યારે દૂરથી બચાવોપ બચાવોપની બૂમ સાંભળી. પાર્વતીજી સફાળા દોડીને નજીકના સરોવર કિનારે

પહોંચ્યા. એક મોટા મગરે નાના બાળકને મજબૂત પકડયો હતો. બાળકનો જીવ જોખમમાં હતો. પાર્વતીજીએ મગરને વિનંતી કરી કે તે તેને છોડી દે. પણ ભૂખ્યો મગર તેને છોડવા તૈયાર નહોતો. પાર્વતીજીએ ખૂબ આજીજી કરી. છેવટે કહ્યું. ‘મગરરાજ, આ નાજુક બાળકને છોડી દો. હું અત્યાર સુધી કરેલા તપનુ ફળ તમને અર્પણ કરું છું. મહેરબાની કરી રિભાતા, તરફડતા જીવને છોડી દો !!’ તેમનું ફળ મળતાં જ મગરનું શરીર તેજસ્વી થઈ ગયું. તેણે બાળકને છોડી દીધો. ‘દેવી, તમે આ શું કર્યું ? આવા નાના બાળક માટે જીવનભરના તપનું ફળ અર્પણ કરી દીધું !! તમારી આ માતૃતુલ્ય મમતા જોઈ હું પ્રસન્ન છું.’ આટલું કહેતાં જ મગર અંતર્ધાન થઈ ગયો અને શિવજી પ્રગટ થયા. ‘પાર્વતીજી, તમારો ત્યાગ અને દયા અનુપમ છે.હવે તમારે તપ કરવાની જરૂર નથી. તમારી આરાધના પુરી થઈ. ’ત્યારબાદ શિવજીએ સતી પાર્વતીજીનો પત્ની તરીકે સ્વીકાર કર્યો. બીજાઓમાં પોતાની જાત દેખાય ત્યારે અનુકંપા જાગે છે.

ક્યારેક વહેતી નદી સુકાઈ જાય તો પણ એકાદ ફૂટનો ખાડો ખોદવાથી જળની ભીનાશ અનુભવાય છે. થોડું વધારે

તેણે ચોંટી ગયેલી ગરોળીને ખાવાનું ખવડાવ્યું. આ ભાવાત્મક દ્રશ્ય જોઈ તે માણસ ગદ્ગદ થઈ ગયો. હરખની એક લહેર તેના ઝૂંવેઝૂંવે વ્યાપી ગઈ. પ્રતિકૂળ પરિસ્થિતિમાં એક અબોલ જીવ બીજા જીવની ટેકલી કાળજી રાખે છે. એ જોઈ તે લાગણીશીલ થઈ ગયો. તેણે અતિ કોમળતાથી પગમાં ફસાયેલી ખીલી કાઢી, ગરોળીને મુક્ત કરી. એ રાતે જાણે અજાણ્યે તે ગરોળીની પીડા માટે નિમ્મિત બન્યો તેની ઈશ્વર પાસે માફી માગી અને ગરોળી વહેલી તકે વેદના મુક્ત થાય એવી

પ્રાર્થના કરી. જ્યારે એક વ્યક્તિ ભૂખ્યાને ભોજન પીરસે છે ત્યારે દેવી અન્નપૂર્ણા પણ સ્વર્ગ છોડી પીરસાયેલાં ભોજનમાં સ્વાદ બની હાજર રહે છે. આપણા જીવનમાં સહાનુભૂતિ દર્શાવવાની તક મળે અને આપણે આંખ આડા કાન કરી ત્યાંથી પસાર થઈ જઈએ તો આપણે ઈશ્વરે આપેલા મનુષ્યત્વનું અપમાન કરીએ છીએ. ‘બીકમીળ ધ અધર’ એટલે પોતાની જાત ભૂલીને બીજું બની જવું. બીજામાં પોતાની જાત દેખાય ત્યારે જ અનુકંપા જાગે છે.

ગુજરાત રાજ્યને વધું સમૃદ્ધ બનાવતી રાજકીય રણનીતિ

વર્ષ ૨૦૨૭ ના અંતે યોજનારી ગુજરાત વિધાનસભાની ચૂંટણી માટે ભારતીય જનતા પાર્ટી દ્વારા ૧૮૨ માંથી ૧૬૦ બેઠકો જીતવાનો જે મહત્વાકાંક્ષી લક્ષ્યાંક નક્કી કરવામાં આવ્યો છે, તે માત્ર એક રાજકીય આંકડો નથી, પરંતુ ગુજરાતના જનમાનસમાં છેલ્લા ત્રણ દાયકાથી અવિરતપણે રહેલા વિશ્વાસનો પડથો છે. આ લક્ષ્યાંક પાછળ સત્તા પ્રાપ્તિ કરતા વિશેષ વિકાસની રાજનીતિને વધુ મજબૂત બનાવવાની ભાવના રહેલી છે.

આ લક્ષ્યાંકને ચરિતાર્થ કરવાની દિશામાં સૌથી

અષાઢી બીજે અમદાવાદમાં રણનીતિનો શંખનાદ, ૨૦૨૭ માં ૧૬૦ બેઠકોના વિજય સંકલ્પ સાથે ભાજપનું નવું અભિયાન

મહત્વનું પગલું અષાઢી બીજના પાવન દિવસે અમદાવાદમાં જોવા મળ્યું. જ્યારે સમગ્ર અમદાવાદ જગજાણજીની ભવ્ય રથયાત્રાના ભક્તિમય માહોલમાં હતું, તે જ સમયે ભાજપના કેન્દ્રીય નેતૃત્વએ સંગઠનને વધુ ગતિશીલ બનાવવા માટે એક અત્યંત મહત્વપૂર્ણ બેઠકનું આયોજન કર્યું. પ્રાપ્ત માહિતી અનુસાર વડાપ્રધાન નરેન્દ્ર મોદીએ ગત ચોથી જુલાઈએ અમદાવાદ એરપોર્ટ પર મુખ્યમંત્રી સહિત મંત્રીપરિષદના ૨૬ માંથી ૨૪ સભ્યો અને પ્રદેશના મુખ્ય હોદેદારો સાથે પોણા કલાક સુધી ખાસ ક્વાસ લીધો હતો અને સુશાસન તથા સરકાર સંચાલન અંગે માર્ગદર્શન અને લેશન સોંપ્યું હતું. આ ક્લાસના

જીતવાના લક્ષ્યાંકને કેવી રીતે સિદ્ધ કરવો તેની સૂક્ષ્મ રણનીતિ પર મંથન થયું હતું. રથયાત્રાના વ્યસ્ત કાર્યક્રમ વચ્ચે પણ સંગઠન માટે સમય કાઢીને યોજાયેલી આ બેઠકે કાર્યકર્તાઓમાં જબરદસ્ત ઉત્સાહ અને નવી ઉર્જાનો સંચાર કર્યો છે.

આ રણનીતિનો પાયો બે મજબૂત સ્તંભો પર રચાયેલો છે. પ્રથમ સ્તંભ છે સંગઠન અને બીજો છે જનસંપર્ક. ભાજપનું પેજ સમિતિ સુધીનું માળખું, દરેક બુથ પર કાર્યકર્તાની હાજરી અને મતદાર યાદીના સૂક્ષ્મ મેનેજમેન્ટની જે પદ્ધતિ છે, તે અન્ય કોઈ પક્ષ પાસે નથી. ૧૬૦ બેઠકોના લક્ષ્યને સાકાર કરવા માટે હવે માર્ઠકો મેનેજમેન્ટને વધુ ધારદાર બનાવવામાં આવશે,

આસપાસ ચોપાસ સુરેશ ભટ્ટ

સ્થાપિત કર્યું છે.ભાજપ શાસનની સૌથી મોટી સફળતા સ્થિરતા અને સુરક્ષા છે. એક સમયે અવારનવાર કંઈવું અને અશાંતિથી પીડાતું ગુજરાત આજે કાયદો અને વ્યવસ્થાનું મોડેલ બન્યું છે, જેના કારણે મોટા પાયે મૂડીરોકાણ આવ્યું છે.






બીજી મોટી સફળતા ઈન્ફ્રાસ્ટ્રક્ચર ક્ષેત્રે છે. નર્મદા ડેમથી ખેતર સુધી પાણી પહોંચાડવું, જયોતિબ્રામ યોજનાથી ગામડે ગામડે ૨૪ કલાક વીજળી, વિશ્વ સ્તરીય રોડ નેટવર્ક, બ્રિક્સ સિટી ગિફ્ટ સિટી, ધોલેરા જીઈ અને સ્ટેચ્યુ ઓફ યુનિટી જેવા પ્રોજેક્ટ્સએ ગુજરાતની તસવીર બદલી નાખી છે.ઑદ્યોગિક વિકાસમાં વાયબ્રન્ટ ગુજરાત સમિટ દ્વારા ગુજરાતને વૈશ્વિક રોકાણનું હબ બનાવવામાં આવ્યું છે. ખેડૂતો



માટે કૃષિ મહોત્સવ, સોઈલ હેલ્થ કાર્ડ, ખેતીવાડીમાં ટેકનોલોજીના ઉપયોગથી કૃષિ વિકાસ દર બે આંકડામાં પહોંચ્યો છે.સામાજિક ક્ષેત્રે પણ શિક્ષણમાં કન્યા કેળવણી, શાળા પ્રવેશોત્સવ, આરોગ્યમાં ૧૦૮ સેવા, માં અમૃતમ કાર્ડ જેવી યોજનાઓએ છેવાડાના માનવીને લાભ આપ્યો છે. ટૂંકમાં, ભાજપનું શાસન એટલે નિર્ણયો માં ઝડપ, નીતિઓમાં સ્પષ્ટતા અને અમલીકરણમાં ચોકસાઈ. જેના કારણે ગુજરાત આજે વિકાસનું રોલ મોડેલ બન્યું છે.બીજી તરફ આ રણનીતિનો

આત્મા વિકાસ જ છે. ગુજરાતની જનતાએ હંમેશા સ્થિરતા, સુરક્ષા અને સમૃદ્ધિને મત આપ્યો છે. ડબલ એન્જિન સરકારના કારણે કેન્દ્રની યોજનાઓનું અમલીકરણ ગુજરાતમાં સૌથી ઝડપી થયું છે. જ્યારે લક્ષ્યાંક ૧૬૦ નો હોય ત્યારે સરકારે વધુ વિનમ્ર બનીને, વધુ લોકાભિમુખ બનીને કામ કરવું પડે છે, અને ભાજપની આ જ કાર્યપદ્ધતિએ તેને અજેય બનાવ્યો છે. તેથી આ ૧૬૦ નો આંકડો ધમંડ નથી, પરંતુ ગુજરાતની પ્રજા પ્રત્યેની જવાબદારીનો સ્વીકાર છે.

અલકા રોડ, રેલવે સ્ટેશન, દાણાપીઠ, વાલ્કેટગેટ સહીત શહેરના નીચાણવાળા વિસ્તારોમાં પાણી ભરાયા



ગોહિલવાડમાં કાચુ સોનું વરસ્યું : સવારથી સર્વત્ર મેઘમહેર



તસવીર : ધવલ વાજા

ભાવનગર, તા. ૨૩
ભાવનગર શહેર અને સમગ્ર જિલ્લામાં આજે વહેલી સવારથી જ મેઘરાજાએ કૂપા વરસાવવાની શરૂઆત કરી દીધી છે. જિલ્લામાં અડધાથી બે ઈંચ જેટલા ધીમી ધારના વરસાદથી સર્વત્ર ખુશીનો માહોલ જોવા મળી રહ્યો છે.
એક તરફ દક્ષિણ ગુજરાતમાં સુરત, વલસાડ સહીત જિલ્લાઓમાં મેઘરાજાએ રોડ સ્વેપ્ડ ધારણ કરીને તાંડવ મચાવ્યું છે ત્યારે છેલ્લા કેટલાક દિવસોથી અનુભવાતા અસહ્ય બફારા અને ઉકળાટ બાદ આજે વરસાદ પડતાં વાતાવરણમાં આહલાદક ઠંડક પ્રસરી ગઈ છે. જોકે, ભાવનગર શહેરમાં બપોર સુધીમાં પોણા બે ઈંચ જેટલો વરસાદ પાબક્યો હતો. ભાવનગર ડિઝાસ્ટર વિભાગ દ્વારા બપોરે ૧૨ વાગ્યા સુધીના જારી કરાયેલા સત્તાવાર આંકડા મુજબ વલભીપુર પંથકમાં ૪૩ મી.મી., ભાવનગર શહેરમાં ૪૦ મી.મી., સિહોર પંથકમાં ૩૨ મી.મી., ઉમરાળા પંથકમાં ૩૧ મી.મી., ઘોઘા પંથકમાં ૨૮ મી.મી., મહુવામાં ૩૦ મી.મી., તળાજામાં ૩૦ મી.મી. તેમજ પાલીતાણા

ભાવનગર શહેરમાં બપોર સુધીમાં દોઢ ઈંચ, સમયસરના વરસાદથી જિલ્લાભરના ખેડૂતો ખુશખુશાલ

પંથકમાં ૧૦ મી.મી. ગારીયાધારમાં ૦૮ મી.મી. અને જેસરમાં ૦૭ મી.મી. વરસાદ નોંધાયો છે. અને હજુ વરસાદ સતત શરૂ છે. અને સાંજ સુધીમાં શહેરમાં ત્રણ ઈંચ જેટલો વરસાદ થઈ જવા શક્યતા જણાઈ રહી છે. આજે પડેલા વરસાદથી

વરસાદી માહોલમાં ભીડભંજન ચોક પાસેના પૌરાણિક રામજી મંદિરનો ભાગ જોખમી બન્યો

ભાવનગર શહેરના ભીડભંજન ચોક નજીક આવેલ વર્ષો જૂના અને પૌરાણિક રામજી મંદિરનો કેટલોક ભાગ સતત વરસાદના કારણે નબળો પડ્યો હોવાની ઘટના સામે આવી છે. વરસાદી પાણીના કારણે જજરિત બનેલી આ પૌરાણિક ઈમારતમાંથી કાંકરા ખરવાનું શરૂ થતાં સ્થિતિ જોખમી બની હતી. સતત પડી રહેલા વરસાદને

પગલે મંદિરનું આ માળખું વધુ જોખમી બને તેવી શક્યતાને ધ્યાનમાં રાખીને તંત્ર તાત્કાલિક હસ્તકર્તામાં આવ્યું હતું. કોઈ અગ્રિય ઘટના ન થતે અને વાહનચાલકો તથા રાહદારીઓની સુરક્ષા જળવાઈ રહે તે હેતુથી પોલીસે મંદિરની ચારેય તરફ બેરિકેડ ગોઠવી દીધા છે, જેથી વાહનચાલકો સુરક્ષિત અંતર જાળવીને પોતાનું વાહન ચલાવી શકે.

વરસાદથી ખેડૂતોએ વાવેલા ખરીફ આશા છે, જેને પગલે ધરતીપુત્રોમાં રહ્યો છે. સાથે વાતાવરણમાં ઠંડક પાકને ખૂબ જ મોટો ફાયદો થવાની ભારે ખુશી અને સંતોષ જોવા મળી પ્રસરી જવા પામી છે.

ભારેથી અતિ ભારે વરસાદ પડતા વધુ એક વખત રેલ વ્યવહાર પ્રભાવિત ગત સાંજે ભાવનગરથી બાંદ્રા જવા ઉપડેલી સુપરફાસ્ટને વહેલી સવારે સુરત રોકી દેવાઈ

દક્ષિણ ગુજરાતમાં ભારેથી અતિભારે વરસાદને કારણે મુંબઈ સેક્શનમાં ટ્રેન વ્યવહાર ખોરવાયો: મુસાફરો અધવચ્ચે અટવાતા રોષ, સૌરાષ્ટ્ર જનતા એક્સપ્રેસ ભરૂચથી ઉપડશે

ભાવનગર, તા. ૨૩
પશ્ચિમ રેલવેના મુંબઈ સેક્શનમાં સંચાલન સંબંધિત કારણો અને દક્ષિણ ગુજરાતમાં ખાબકેલા મુસળધાર વરસાદના કારણે રેલ વાહનવ્યવહાર પર ગંભીર અસર પડી છે. દક્ષિણ ગુજરાતના વલસાડ, પારડી, ઉમરગામ અને નવસારી સહિતના વિસ્તારોમાં પડેલા ભારેથી અતિભારે વરસાદના પગલે ટ્રેનોના સંચાલનમાં આંશિક ફેરફારો કરવાની પશ્ચિમ

રેલવેને ફરજ પડી છે. મળતી વિગતો મુજબ, ગઈકાલે બુધવારે સાંજે ભાવનગરથી ઉપડેલી ટ્રેન નં. ૧૨૮૭૨ ભાવનગર ટર્મિનસ - બાંદ્રા ટર્મિનસ સુપરફાસ્ટ એક્સપ્રેસને રસ્તામાં વરસાદી વિધૂન નડ્યું હતું. જેના પરિણામે આજે વહેલી સવારે આ ટ્રેનને સુરત ખાતે જ રોકી દઈ શોર્ટ ટર્મિનટ કરવામાં આવી છે. આ ટ્રેન સુરત (ST) થી બાંદ્રા ટર્મિનસ (BDTS) વચ્ચે આંશિક રીતે રદ

આલિયાબાડા-જામનગર ડબલિંગ કામગીરીના કારણે રેલ સેવા પ્રભાવિત ભાવનગરથી દ્વારકા જતા દર્શનાર્થીઓની સેવા ખોરંભાઈ: ઓખા ટ્રેન આજથી ૧૫ દિવસ રાજકોટ સુધી જ દોડશે



ભાવનગર, તા. ૨૩
પશ્ચિમ રેલવેના રાજકોટ મંડળ હેઠળ આવેલા આલિયાબાડા-હાપા-જામનગર રેલવે મંડળ પર ચાલી રહેલી ડબલિંગ કામગીરીને કારણે ભાવનગરથી દ્વારકા જતા દર્શનાર્થીઓની સેવા ખોરંભાઈ: ઓખા ટ્રેન આજથી ૧૫ દિવસ રાજકોટ સુધી જ દોડશે

પશ્ચિમ રેલવે દ્વારા ૨૩ જુલાઈથી ૭ ઓગસ્ટ દરમિયાન અનેક ટ્રેનોના સંચાલનમાં અસ્થાયી ફેરફાર

આવ્યા છે. જેને કારણે ભાવનગર મંડળમાંથી પસાર થતી કેટલીક ટ્રેનો શોર્ટ ટર્મિનટ અને રેગ્યુલેટ કરવામાં આવશે. ભાવનગર મંડળના વરિષ્ઠ મંડળ વાણિજ્ય પ્રબંધક અતુલ કુમાર ત્રિપાઠીએ જણાવ્યા અનુસાર, ટ્રેન નં. ૧૮૨૦૮ ભાવનગર ટર્મિનસ-ઓખા એક્સપ્રેસ તા. ૨૩ જુલાઈથી

૦૬ ઓગસ્ટ, ૨૦૨૬ સુધી ભાવનગરથી ઉપડ્યા બાદ માત્ર રાજકોટ સ્ટેશન સુધી જ દોડશે. જ્યારે સામે ટ્રેન નં. ૧૮૨૧૦ ઓખા-ભાવનગર ટર્મિનસ એક્સપ્રેસ તા. ૨૪ જુલાઈથી ૦૭ ઓગસ્ટ, ૨૦૨૬ સુધી ઓખાના બદલે રાજકોટ સ્ટેશનથી જ પ્રસ્થાન કરશે. આ ઉપરાંત, આ સમયગાળા દરમિયાન પોરબંદર-મુઝફ્ફરપુર, ઓખા-વેરાવળ, સિકંદરાબાદ-પોરબંદર અને દાદર-પોરબંદર સૌરાષ્ટ્ર એક્સપ્રેસ જેવી અન્ય ટ્રેનોને ૨૦ મિનિટથી ૨ કલાક સુધી માર્ગમાં નિયમિત (રેગ્યુલેટેડ) કરાશે. તા. ૦૫ અને ૦૬ ઓગસ્ટના રોજ દોડતી ટ્રેનોના સંચાલનમાં પણ ૫૦ મિનિટથી ૧ કલાક સુધીનો વિલંબ થઈ શકે છે.

સિંહણના જડબામાંથી મોતને હાથતાળી આપનાર કાળુભાઈ ભરવાડને અપાયો વીરતા પુરસ્કાર

ગરાજ્યા ગામે સિંહણના હુમલા સામે અદ્ભુત ધૈર્ય અને શૌર્ય દાખવનાર પશુપાલકને સાધુ-સંતો અને સમાજની હાજરીમાં ‘વીરતા પુરસ્કાર’ રૂપે ૧૧ લાખનું ઇનામ

ભાવનગર, તા. ૨૩
જ્યારે સામે સાક્ષાત કાળ બનીને સિંહણ આવી જાય ત્યારે ગમે તેવા શૂરવીરના છાતીના પાટિયા બેસી જાય, પણ ભાવનગરના પાલીતાણા તાલુકાના ગરાજ્યા ગામે બનેલી એક અદ્ભુત ઘટનાએ આખીય માનવજાતને ધૈર્ય અને હિંમતનો નવો પાઠ શીખવ્યો છે. સિંહણના હુમલામાંથી પોતાના અગ્રતિમ સાહસ અને ધૈર્યથી જીવ બચાવનાર



પશુપાલક કાળુભાઈ ભરવાડને સમસ્ત ભરવાડ સમાજ દ્વારા ‘વીરતા પુરસ્કાર’ અને રૂ. ૧૧ લાખની આર્થિક સહાય અર્પણ કરી વંદન કરવામાં આવ્યા છે. થોડા દિવસો પહેલાં કાળુભાઈ ભરવાડ પર એક સિંહણે અચાનક હુમલો કરી દીધો હતો. સિંહણે તેમને મિનિટો સુધી પોતાના પંજા અને જડબામાં જકડી રાખ્યા હતા. આવી મરણતોલ સ્થિતિમાં પણ હિંમત હાર્યા વગર કાળુભાઈએ અદ્ભુત ધૈર્ય દાખવ્યું હતું અને સિંહણને હેતથી પંખાળવાનું શરૂ કર્યું હતું. કાળુભાઈના આ અનોખા વ્યવહારથી શાંત પડેલી સિંહણે તેમને છોડી દીધા હતા. જોકે, આ ઘટનામાં કાળુભાઈ લોહીલુહાણ થઈ ગયા હતા. ત્યારબાદ તબીબોએ શસ્ત્રક્રિયા કરીને તેમને બેઠા કર્યા છે. સિંહણના મુખમાંથી સળ બાતમીબળથી બચીને આવેલા કાળુભાઈ હાલ આખા પંથકમાં આઈકોનિક પર્સનાલિટી બન્યા છે.

ગારીયાધારના હત્યા કેસમાં બે વર્ષથી ફરાર થઈ ગયેલો કેદી અમદાવાદથી ઝડપાયો ફર્લો રજા મેળવી ફરાર થયેલા પાકા કામના કેદીને અમદાવાદથી પકડી પાડતી ભાવનગર ફર્લો સ્કવોડ

ભાવનગર, તા. ૨૩
ભાવનગર પેરોલ ફર્લો સ્કવોડની ટીમે ગારીયાધારના ચક્રચારી ખુનના ગુનામાં જેલભોગવી રહેલા અને ફર્લો રજા મેળવી ફરાર થઈ ગયેલા પાકા કામના કેદીને અમદાવાદથી ઝડપી પાડવામાં સફળતા મેળવી છે.



મળતી વિગતો મુજબ, ગારીયાધાર પોલીસ સ્ટેશનમાં સને-૨૦૨૨ માં નોંધાયેલા ખુનના ગુનામાં રાજકોટ મધ્યસ્થ જેલમાં બંધ પાકા કામના કેદી નં. ૪૮૫૩૫ પ્રદીપ મોહન જામલીયા (ઉ.વ. ૨૮, રહે. આશ્રમ રોડ, ગારીયાધાર) વર્ષ

બાતમીના આધારે પોલીસે દરોડો પાડીને અમદાવાદના સનાથલ ચોકડી ખાતેથી કેદી પ્રદીપ જામલીયાને ઝડપી લીધો હતો. બાદમાં તેને પુન: રાજકોટ મધ્યસ્થ જેલ ખાતે મોકલી આપવા તજવીજ હાથ ધરવામાં આવી છે. આ સફળ કામગીરી પોલીસ સબ ઇન્સ્પેક્ટર વી.બી. ચૌધરી તથા એચ.પી. બારડના માર્ગદર્શન હેઠળ સ્ટાફના હીરેન સોલંકી, અજીતસિંહ મોરી, નીતીન ખટાણા, મહેન્દ્રસિંહ સરવૈયા, અર્જુનસિંહ ગોહીલ, કુલદીપસિંહ ગોહીલ, મહેશ કુવાડીયા અને પ્રદેશ પંડ્યા દ્વારા કરવામાં આવી હતી.

ધાર્મિક વૈમનસ્ય ફેલાવવાના ગુનામાં વધુ બે આરોપી ઝડપાયા; રિમાન્ડ માટે પોલીસની તજવીજ

મુખ્ય આરોપી મૌલવી ૧૦ દિવસના રિમાન્ડ પર : સમાન ઈરાદો પાર પાડનારા વધુ બે સાગરીતો ઝડપાતા બપોર બાદ કોર્ટમાં રજૂ કરાશે

ભાવનગર, ધાર્મિક વૈમનસ્ય પેદા કરી રાષ્ટ્રીય એકતા તથા અખંડિતતાને નુકશાન પહોંચાડવાના ગુનામાં ભાવનગર એસ.ઓ.જી.દ્વારા વધુ બે ઈસમો વિરુદ્ધ કાર્યવાહી કરી તેની ધરપકડ કરવામાં આવી છે અને બપોર બાદ કોર્ટમાં રજૂ કરી તેના રિમાન્ડ માંગવામાં આવશે તેમ જાણવા મળ્યું છે. વરતેજના સિદ્ધસર ગામે ઉકેરણીજીનક

મરેડીયાને એસ.ઓ.જી. દ્વારા અરેસ્ટ કરી કોર્ટમાં રજૂ કરાતા તેના ૧૦ દિવસના રિમાન્ડ મંજૂર કરવામાં આવ્યા હતા. રિમાન્ડ દરમિયાનની તપાસમાં આ સમાન ઈરાદો પાર પાડવામાં મોલાના સાથે સામેલ અન્ય બે આરોપીઓ યુસુફભાઈ આરિફભાઈ મારફાણી (ઉ.વ. ૨૬, રહે. નવી માણેકવાડી, ભાવનગર) અને અનસભાઈ મોહમ્મદસિદ્દીક લાખાણી (ઉ.વ. ૨૪, રહે. શિશુવિહાર,

કટ્ટરપંથી મૌલાના ગરીબોને આર્થિક લાલચ આપી ટાર્ગેટ કરતો હતો!

ભાવનગરના સીદ્ધસર ૨૫ વારીયા વિસ્તારમાં ચાલતા ગેરકાયદે મદ્રેસાનો પોલીસે પદફાશ કર્યા બાદ તપાસમાં ખુલ્યું છે કે, મૂળ પાલનપુરનો મોલાના છેલ્લા બે વર્ષથી મીર પરિવારના બાળકોને શિક્ષણ આપતો હતો, જેને ભાવનગરના બે શખસો ભરૂચથી અહીં લાવ્યા હતા. આશરે ત્રણ મહિના પહેલાં મળેલી અરજીના આધારે પોલીસે હાથ ધરેલી તપાસમાં મોટો ખુલાસો થયો છે. કટ્ટર વિચારધારા ધરાવતો આ

મૌલાના ગરીબ અને અસહાય લોકોને આર્થિક સહાયનું પ્રલોભન આપી પોતાની સાથે જોડાયેલા રહેવા લાલચ આપતો હતો. આગાઉ ૨૦૨૩-૨૪માં ભરૂચના મદ્રેસામાંથી શિક્ષણ મેળવનાર આ મૌલાના ગુજરાત હાઉસિંગ બોર્ડના મકાનોમાં ગેરકાયદે દબાણ કરી મદ્રેસા ચલાવતો હતો. સ્થાનિકોની શંકાસ્પદ અવરજવર અંગેની વિગતોને પોલીસે ગંભીરતાથી લઈ તપાસ કરતા આ સમગ્ર કરતૂતનો ભાંડોફા થયો છે.